

नेपाल गजेट

नयाँ प्रजातन्त्रिक-राज्य

२००७ नेपाल सरकारद्वारा प्रकाशित

काठमाडौं पौष १६ गते ०८ साल

भाग ४

खाद्य तथा भूमि-व्यवस्थामन्त्रालयको विज्ञप्ति

अनुचित तरिकाबाट खाद्यान्न संग्रह गरी राखी बजारमा स्वतन्त्र-
रूपले आउने धान चामल र अरु खाद्यान्नसमेतको गतिविधिमा बाधा गर्ने र
एकलौटी गरी थुपारी राखी भाउ बेसाहा महगो गराई मात्र बिक्री गर्ने एक-
धरी महाजन व्यापारी फौजदार तथा स्टाकिष्टहरूलाई पहिलेदेखि नै खाद्य-
मन्त्रालयले बराबर चेतावनी दी आइरहेको जनतामा विदितै छ । त्यस चेतावनी
र होशियारी गर्नाले मात्र अनुचित तरिकाबाट खाद्य संग्रह गर्नेहरूलाई केही
असर पर्न नगएको खाद्यमन्त्रालयले स्पष्टै बुझेकोले नेपाल खाद्यान्न-संचय-
निवारण ऐन जारी गरी यो कानूनअन्तर्गत आफूलाई चाहिनेभन्दा बढी अन्न
थुपारी राख्ने र महगी गराई मात्र धान चामल बजारमा छाड्ने नियतबाट अन्न-
संग्रह गर्नेहरूकहाँ तीनै सहरहरूमा मुस्तैदीसाथ सरकारले तलाशी लिएको
सबैलाई थाहा भएकै दुरा हो । नाजायज तरिकाबाट अन्न संग्रह गरी महगी बढाउन

आधिकारिकता मुद्रण विभागद्वारा प्रमाणित गरिएपछि मात्र लागु हुनेछ।

खोज्ने यस्ता अन्नका व्यापारी फौबन्जार, स्टाकिष्ट र आफूलाई चाहिनेभन्दा बढी अन्न एकलौटी गरी राख्ने खोज्नेहरूलाई समेत टायममा नै यो विज्ञप्तिद्वारा चेतावनी दिएको छ र उनीहरूलाई सूचनार्थ नेपाल भरमुलुकका लागि जारी भैराखेको नेपाल खाद्यान्न—संचयनिवारण ऐन, पन्नि यसै विज्ञप्तिमा प्रकाशित गरिदिएको छ ।

नेपाल खाद्यान्न—संचयनिवारण ऐन

खाने अन्न थुपारी राख्ने हटाउनलाई बनेको ऐन २००८

स्वस्ति श्रीगिरिराज-चक्रचूडामणि-नरनारायणेत्यादि विविध विरूदावली-विराजमानमानोन्नत ओजस्वी राजन्य-प्रोज्ज्वल नेपाल-तारा ॐ-सम्पद् अतुलज्यो-तिर्मय त्रिशक्तिपद् अतिप्रबल गोरखादक्षिणबाहु महाधिपति सर्वोच्च कम्पाण्डुर इनचीफ श्रीमान् महाराजाधिराज श्री श्री श्री महाराज त्रिभुवन वीरविक्रम जङ्गबहादुर शाहबहादुर शमशेर जङ्गदेवानाम्; सदा समरविजयिनाम् —

देशमा परेको अन्नको कमी हटाउन अन्न जम्मा गरी थुप्र्याई राख्ने बन्द गर्न जरूरी देखिएकोले हामी श्री ५ महाराजाधिराजबाट आफ्नो मन्त्रिमण्डलको सल्लाहले यो कानून जारी गरिबक्सको छ ।

१. क. यो कानूनलाई नेपाल खाद्यान्नसंचयनिवारण ऐन, २००८ भनिनेछ ।

ख. यो ऐन तुरुन्तै लागू हुनेछ ।

२. जसले आफूसँग वा आफ्नो अधीनमा खाने अन्न निजी आवश्यकता, आफ्नो परिवारको आवश्यकता, आफ्नो व्यवसाय पेसा र खेतिवाल भए बीउको दरकार इत्यादिलाई चाहिनेभन्दा बढ्ता राखेको भए अन्न थुप्र्याई राखेको भनिनेछ ।

३. त्यस्ता व्यक्ति जो सरोकारवाला बडाहाकिमका रायमा अन्न थुप्र्याई राखेका भनी ठहरिन्छ। साम्प्रदायिक परिपालनको निमित्त आवश्यकीय सामानप्रति प्रतिकूल काम गरेको भनी नेपाल जनसुरक्षा कानून, दफा २; १ ख. बमोजिम थुनाइमा पर्नेछ ।

४. कसैले अन्न थुप्र्याई राखेको हो भनी बडाहाकिमको चित्त बुझेमा उनको आदेशबमोजिम सो बढी अन्न खुला बजारभाउमा अथवा बडाहाकिमले किटि-
दिएको उचित भाउमा बडाहाकिमले तोकिएको मानिस अथवा मानिसहरूलाई
बिक्री गरिदिनेछ । माथि लेखिएका कारवाई बडाहाकिमले नेपाल जनसुरक्षा
कानूनको अतिरिक्त अथवा बदलामा लिनेछन् ।

५. अन्न थुप्र्याई राखेका भनी मनासीब शंका लागेमा बडाहाकिमले उत्तरदायी
मानिसद्वारा घरको खानतलासी लिन पाउनेछन् । त्यस्तो तलासी लिँदा घरका
मानिसहरूलाई नोटिस दिएर उनको इज्जत पर्दाको कदर राखी शिष्टता र
भद्रतापूर्वक काम गर्नुपर्छ ।

६. दफा ५ बमोजिम खानतलासी लिँदा कुनै मानिसले बाधा अथवा रोक
तोक गरेमा छ महीनासम्मको जेलसजाय अथवा रु ५०० । सम्म जरिवाना
अथवा दुवै सजाय पाउनेछ ।

७. (१) कुनै मानिसले दफा ४ बमोजिम थुप्र्याई राखेको बढ्ता अन्न
बिक्री गराउन नमानेमा अथवा सो अन्नको बिक्रीमा बाधा
अथवा रोक तोक गरेमा १ वर्षसम्मको जेलसजाय अथवा रु.
५००। सम्म जरिवाना अथवा दुवै सजाय पाउनेछ ।

(२) बढ्ता थुप्र्याएको अन्न बिक्री गराउन नमानेमा बाधा अथवा
रोक तोक गरेमा बडाहाकिमले सो बढी अन्न बलात्कार पक्रन
र आफ्नो अडरअनुसार बिक्री गराउन पाउनेछ । बढी अन्न
माल धनीलाई नै दिइनेछ ।

८. यो कानूनबमोजिम अख्तियारको काम गर्दा बडाहाकिम अथवा उनले
खटाएका प्रमाणित मानिसहरूउपर अदालतमा मुद्दा अथवा कारवाई
चल्ने छैन ।

सेक्रेटरी—

खाद्य भूमिव्यवस्थामन्त्रालय.

खाद्य भूमि-व्यवस्थामन्त्रालयको विज्ञप्ति

०८।६।८

आदेशबमोजिम सूचित गरिन्छ कि काठमाडौं उपत्यकाञ्चलको निमित्त धान मन ३ तीन बास्र चाहिएको छ, साविकमा धान चामलको ठेकदारले रक्सौल एन्.जी.आर. स्टेसनमा डेलीभरी दिने, त्यहाँदेखि यता ढुवानी ठेकदारले ल्याउने गरी रेल, रोपबाहेक ढुवानी मजुरी बोरासहित तौल फी मन ११ आना ३ पैसा र धान चामलको जर्ती हमारकडा ४ चार मनका दरले मिलाहा पाउने हिसाबसँग काष्ठ भै आएकोमा अब धान चामल दिने ठेकदारले नै मधेश तराईबाट खरीद गरी ढुवाई ल्याई थापाथली रसद — गोदाममा डेलिभरी दिने गरी देहायका सर्तमा काम गर्न मनसुवा हुने र सक्नेले देहायबमोजिम खुलाउनुपर्ने कुरासमेत प्रष्ट खुलाई ०८ साल पौष २४ गतेसम्ममा मन्त्रालयमा दाखिल भैसक्ने गरी डाँकमार्फत तुरुन्त लाहाछाप लगाई रजिष्टरी गरी टेंडर भन्ने जुनाई सेक्रेटरी-खाद्यमन्त्रालय, सिंहदरवार-का नाममा सील टेन्डर पठाउनुहोला र जसको दर किफायत र चाँडो राम्रो सजिलो-सँग काम गर्ने कबूल देखिएला, उसैका साथ बन्दोबस्त गर्न विचार भै निकास भएबमोजिम हुनेछ ।

(१) सेतो भदैया वा अगहनी धान वा कुटानी गरी त्यसको चामल दाखिल गरे पनि हुन्छ । ०८ साल माघदेखि ६ साल ज्येष्ठसम्म महीनावारी दामासाहीले ल्याई दाखिल गरिसक्नुपर्छ । सो धान चामल कुन कुन जिल्ला इलाका एरियाबाट कुन कुन किसिमको कति कतिसम्म खरीद गरी ल्याई दिनसक्ने हो ?

(२) जिल्लामा खरीद गर्ने दर सरकारबाट तोकिनेछ, सो तोकिएको दरमा नघटाई खुश खरीद गरी कस्ती काँटा ढुवाई लोड अम्लोड, रेल, मोटर, रोप इत्यादि भाडा मजुरी बोरा सुतरीसमेत आफ्नै तर्फबाट लगाई ल्याई डेलीभरी गरेका कुन किसिमका धान चामलको खरीदी दरमाथि फी मन के दरले थपी मोल लिने हो ?

आधिकारिकता मुद्रापत्रमा प्रमाणित गरिएपछि मात्र लागु हुनेछ ।


- (३) सो वाम गर्न पेस्की लिने नलिने के हो ? लिनेले त्यसमा जेथाजमानी धनजमानी के कसलाई दिने कस्तो सर्त प्रबन्धसँग कति पेस्की लिने ?
- (४) जुन किसिको धान चामल दिने हो, २ दुइ मन कस्ती बोरा धानमा डेढ सेरभन्दा बढी धूलो फोगटा र चामलमा १ एक सेरभन्दा बढी धूलो कनिका मिनाहा हुने छैन । सडे बिघ्रेको समेत हुन पनि हुँदैन ।
- (५) एन्. जी. रेल, रोपबाट चलाउन चाहिने वाएगन क्यारीयर दिन सो विभागलाई र ओ. टी. आर. बाट ल्याउन वाइगन पर्मीट निमित्त परराष्ट्रविभागलाई लेखिई जानेछ । त्यसमा तरताकीता पैरबी जो गर्नुपर्ने आफैले गरी लिन, चलाई ल्याउन सक्नुपर्छ ।
- (६) मोटर लरीबाट हुवाउनुपर्ने ठाउँलाई चाहिने पेट्रोल कन्ट्रोलदरमा पाइनेछ ।
- (७) कबूलको धान चामल तोकिएका टायममा नबुझाई हर्जा गरे हर्जा नोकसानीसमेत बुझाउनुपर्नेछ ।
- (८) टेन्डरवालाको नाम, थर, वतन र डेरा गरी बसेको भए सोसमेत प्रष्ट खुलाई लेख्नुपर्छ ।
- (९) कारवाईनिमित्त चाहिएमा खोजी हुनासाथ हाजिर हुन सक्ने भैरहनुपर्छ ।
- (१०) यो धान चामल खरीद गरी ल्याउने बारेकिफायत र सजिलो चाँडो हुन सक्ने मुनासीब कुरा अरु केही भए सो पनि खुलासा लेख्नुहोला ।
- (११) आवेदनपत्र, बित्तित्त्वछापा लिफामा लेखिएको वा रु. १ एकको टिकट टाँसिएको हुनुपर्छ । सोबमोजिम भएको र म्यादभित्र आइपुगेका आवेदनपत्रमा मात्र कारवाई हुनेछ ।

सेक्रेटरी खाद्य-भूमिव्यवस्थामन्त्रालय.

खाद्य तथा भूमिव्यवस्था--मन्त्रालयको विज्ञप्ति

०८।६।१३

बिर्ता जग्गा र बिर्ता जग्गामा बनेको घरवास सुक्री बिक्री बन्धकी गर्न दान दातव्य दिन र अंशबन्डा इत्यादि काम बिर्ताखारेजीको काम निर्णय नभए-

आधिकारिकता मुद्रण  प्रमाणित गरिएपछि मात्र लागु हुनेछ।

सम्म स्थगित रहने भएकोमा खारेजीको कामलाई केही समय लाग्ने भएकोले बिर्तावाजहरूको व्यवहारी काम बन्द हुन गएकोले तल लेखिएसम्मको सुकी बिक्री, बन्धकी, दान दातव्य, अंशबन्डाको काम गर्न हुने भएको छ । रजिष्ट्रेसन गरिदिने अड्डाहरूले पनि अर्को आदेश नभएसम्म तल दफादफामा लेखिएबमोजिम गरी पास गरिदिने गर्नु ।

१. बिर्ता जग्गामा बनेको घरवासर सो घरको क्याम्पा कम्पाउन्ड जो जति भए पनि ।

२. भैरहेको ऐन सवालबमोजिम दान दातव्य दिन पनि हुन्छ । सो दान दातव्य पाउनेले बिक्री भन्ने गर्न हुँदैन ।

३. भैरहेका ऐन सवालले बिक्री बन्धकी गर्न हुने बिर्ता जग्गा जतिसुकै बिर्ता हुनेले पनि सदर पहाडको भए सुकी बिक्री बन्धकी जे गरे पनि जम्मा रोपनी २५ पच्चीससम्म र मधेशको भए बिगाहा २५ पच्चीस सम्म एकातिरको मात्रै सुकी बिक्री बन्धकी जे गरे पनि हुन्छ । लेखिए-भन्दा बढी र दुवैतिरको सुकी बिक्री बन्धकी गर्न हुँदैन । रजिष्ट्रेसन पास गरिदिने अड्डाले पनि मधेशतर्फको जग्गा सुकी बिक्री बन्धकी गर्दा सदर पहाडको बिक्री बन्धकी गर्ने छैन भन्ने र सदर पहाडको बिक्री बन्धकी गर्दा मधेशतर्फको बिक्री बन्धकी गर्ने छैन भन्ने बिक्री गर्ने बिर्तावालको कागत गराई मात्र पास गरिदिने गर्नु ।

४. कसैको अशियारहरू छुट्टी अशबन्डा गर्नुपरेमा भैरहेका ऐन सवाल-बमोजिम अंशबन्डा गरिदिन हुन्छ ।

सेक्रेटरी —

खाद्य भूमिव्यवस्थामन्त्रालय.

गोरखापत्र छापाखानाबाट प्रकाशित

आधिकारिक मुद्रा विभागबाट प्रमाणित गरिएपछि मात्र लागु हुनेछ।